

16 ta' Marzu, 1951.

Imħallef:

L-Onor. Dr. A.V. Camilleri, B.Litt., LL.D.

Grazia Ebejer *versus* Giacomo Vella et.

**Imma tax-Xita — Siegja — Art. 442 (1) u (2)
u 443 tal-Kodiċi Civili.**

Għalkemm il-proprjetarju tal-fond superjuri għandu d-dritt li jdaħħal fil-fond tiegħu l-ilma tax-rita li jiskorri fuq it-triq publika bi preferenza tas-sid tal-fond inferjuri, eppure sid il-post superjuri ma jistax iħallid jiw jaltera l-livell tat-triq; huwa jista' jagħmel mod li jsuq b'ier jighor l-ilma li ikun nieżel skond il-pendil ta' l-istess triq.

Huwa leċitu li wieked iżomm kondott sabier jiffacilita l-passaġġ ta' l-ilma fil-fond tiegħu; bil-kondizzjoni, però, li jwadd dak il-kondott meta l-possessor ta' fond li jkun hemm fih sigar ikollu bżonn ta' l-ilma b'x isaqqihom.

Gie deċi? ukoll illi r-regola li tissubordina d-dritt u l-preferenza għar-sitwazzjoni tal-postijiet hija hija stess subordinata u suġġetta għar-regola l-oħra li għandha jkollha setgħa meta wieked mill-proprietarji ikollu bżonn ta' l-ilma għall-użu tal-buiedem, jew għax-xorb ta' l-annimali, jew għat-tisqija tas-sigari li ordinarju-ment ikollhom bżonn it-tisqija.

Dawn ir-regoli huma ntiżi b'x jirregolaw l-interessi u d-drittijiet tal-privati; iżda huma limitati u ċirkoskritti minn ktigijiet ta' ordni pubbliku.

Dan id-dritt li jiġi miġbur l-ilma mit-triq pubblika huwa mill-liġi mogħti lill-frontisti, u mhux ukoll lil min ma jkun frontista; imma l-frontista li għandu dak id-dritt ma jistax, minnha jir ma jiġbur l-ilma għalih, jiddeċja dak l-ilma mezz u prejudizzju tal-frontisti l-oħra fuq listess triq li jiġu flivell inferiori; u b'vint li lanqas għandu dritt jagħti l-kunsens tiegħu b'x dak l-ilma jiġi deċjat minn hadd ieħor. U dan aktar u aktar meta, kieku stess dak id-frontista ried jiġbur dak l-ilma għal xi użu ieħor li ma kux l-użu tal-buiedem, jew ix-xorb ta' l-annimali, jew it-tisqija tas-sigari, kien ikollu, avolja l-fond tiegħu jiġi flivell inferiori, iċedi l-ilma lill-fondi oħra li qegħdin flivell inferiori qabel ma jibda jgħu kuwa dak l-ilma kif trid il-liġi.

Il-Qorti, — Rat ic-ċitazzjoni, li biha l-attriċi Talbot li, premissi d-d'kjarazzjonijiet u mogħtija l-provvediment meħtieġa, peress illi l-attriċi tippossjedi dar bi għnien bis-sigari tal-ing u sigari oħra Haż-Zebbug, Dun Karm Psaila Street, uru. 18; u peress illi l-instanti għandha d-dritt illi ddaħhal l-ilma fax-xita li jaq' fit-triq fil-għnien tagħha per mezz ta' toqba li tagħti għat-triq fuq imsemmija u per mezz ta' sieqja li qiegħda f'Tad-Dawl Street, kif, jekk ikun hemm bżonn, jiġi espressament dikjarat; u peress illi l-konvenuti, meta tagħmel fax-xita, qegħdin abuzivament jagħmlu, jew iqabbdun min jagħmel, xkejjer u/jew opri oħra f'dina t-triq, li tiġi bejn il-fond tagħhom u dak ta' l-attriċi, kif ukoll qegħdin isoddu, jew iqabbdun lil min isodd, is-sieqja tal-fond ta' l-attriċi li tagħti fuq Tad-Dawl Street, Haż-Zebbug, b'x hekk l-ilma

tax-xita jmu: fil-fond tagħhom biss, b'dannu u preġudizzju ta' l-attriċi u bi ksur tad-drittijiet tagħha kif imsemmi; u peress illi fil-11 ta' Jannar 1951 l-attriċi talbet u otteniet min din l-Onorabbli Qorti l-ħruġ ta' mandat ta' inibizzjoni kontra l-konvenuti (liena mandat ġe eżegwit fis-26 ta' Janna: 1951) biex jiddeżistu mill-ikomplu jqiegħdu u/jew iqabbd u min iqiegħed l-ixkejjer u/jew opr: oħra, u m lli jsoddu jew iqabbd u min isodd is-sieqja fuq imsemmija; din l-Onorabbli Qorti tikkonferma l-msemmi mandat ta' inibizzjoni mahruġ kontra l-konvenuti fil-11 ta' Jannar 1951 u eżegwit fis-26 ta' l-istess xabar, biex ma jqiegħdux u/jew ma jqabbd u min iqiegħed xkejjer u/jew opr: oħra f'Dun Karm Psails Street, Haż-Żebbuġ, li tiġi bejn l-fond ta' l-attriċi u l-fond tal-konvenuti, u biex ma jsoddux u/jew ma jqabbd u fl min isodd is-sieqja tal-fond ta' l-attriċi li tagħti fuq 'Tad-Dawl Street, Haż-Żebbuġ. Bl-ispejjeż, kompr:zi dawk tal-mandat ta' inibizzjoni fuq imsemmi;

Omissis;

Ikkunsidrat;

Illi l-fattijiet li taw lok għall-kawża huma dawk konstatati fil-verbal ta' l-aċċess, u dwarhom dina l-Qorti ma għand liex għaliex intrattjoni ruhha; aktar u aktar meta l-istess jidhru eċċarat mill-iskizz magħmul mill-perit li ġie nominat biex jassistiha;

Ikkunsidrat;

Illi dwar id-drittijiet tal-ġbir ta' l-ilma aċċidentali u plu-vjali f'jaġa fuq it-triq publika — indaħhal dan id-dritt fil-Kodiċi Civili taht is-servitujiet li jiġu mill-pożizzjoni tal-lok — l-igi tikkonferma l-artikoli 442 (1) u (2) u 443 tal-Kodiċi Civili, Kap. 23 tal-Liġijiet ta' Malta. Dawn id-dispożizzjonijiet ta' l-igi huma int'zi sabiex jirregolaw id-drittijiet u interessi ta' ordni privat, u le-že eżzju tagħhom huwa limitat mill-eżerċizzju tad-dritt ta' hadd eħor, u prinċipalment mid-dritt ta' ordni publiku;

Tab'haqq, dawk il-prinċipji regolanti d-drittijiet imsemmija huma radikati fid-Dritt Komuni, u jnstaħu minn dejjem applikati f'dawn il-Gżejjer, kif jista' jidher mill-Præmatiche ta' Manoel (T'tolu 24 "Delle Case e Fondi", paragrafi XLV, u XLVI, u fil-Kodiċi Municipli, jew Kodiċi De

Rohan, Liber III, Caput XI, numri XXIII, XXIV u XXV. Infatti għe dejjem rikonoxxut id-dritt lill-frontista fis-sens li jista' jmexxi għall-fond tiegħu l-ilma tat-triq publika, b'preferenza tal-proprjetarju tal-fond superjuri għal dak tas-sid tal-fond inferjuri, u b'ripartizzjoni ugwali bejn il-proprietarji ta' fondi ta' l-istess livell, u fuq kollox bi preferenza determinata mal-użu li għalih l-ilma jkun meħtieġ;

Kif jidher mill-ġurisprudenza lokali, dawn il-prinċipji ġew applikati. Fil-verità, għe maqtugħ li, għalkemm il-proprjetarju tal-fond superjuri għandu d-dritt li jdaħħal l-ilma li jiskorri fuq it-triq publika bi preferenza għas-sid tal-fond inferjuri, eppure sid il-post superjuri ma jistax ibiddel jew jaltera l-livell tat-triq, u jista' jagħmel b'mod li jsuq biex jiġbor l-ilma li jkun nieżel skond il-pendul ta' l-istess triq (ara Prima Awla Ċivili 4 ta' Ġunju 1868 in re "Roncali vs. Bugeja", konfermata fl-Appell fit-12 ta' Mejju 1869 — Vol. V, pag. 132); kif ukoll intqal li huwa leč tu għall-konvenut li jinnantjeni kondott minnu magħmul sabiex jiffaċilita l-passaġġ ta' l-ilma fil-fond tiegħu f'lok radda tal-mobriet, jew qisu sies artifizjal zghir, bil-kondizzjoni però li jsodd dak il-kondott meta l-atturi, bhala possessuri ta' fond li jkun hemm fih sigar, ikollhom bżonn ilma biex isaqquhom (Appell 5 ta' Frar 1892 in re "Dr. Nicolò u Dr. Michel'Angelo ahwa Balzan vs. Lorenzo Gambin", Vol. XIII, pag. 96, riformanti s-sentenza tal-Prim'Awla Ċivili tas-17 ta' Frar 1891, Vol. XII, pag. 587). U rgwalment għe deciż li r-regola li tissubordina d-dritt u l-preferenza tas-sitwazzjoni tal-postijiet hija stess subordinata u soġġetta għar-regola l-oħra li għandha jkollha setgħa meta wiefeđ mill-proprjetarj jkollu bżonn ta' l-ilma għall-użu tal-bniedem, jew għax-xorb ta' l-animali, jew għat-tisqija tas-sigar, li ordina jament jitolbu t-tisqija; l-għaliex f'dawn il-każi ank' s-sid li għandu l-preferenza minhabba li l-fond tiegħu huwa superjuri fil-livell tat-triq irid iċedi lis-sidien l-oħra jew lill-possessori l-oħra d-dritt tal-ġabra ta' l-ilma fl-ordni ta' preferenza enunċjat fuq; wara l-ema operazzjoni, jew aħjar wara li jiġi sodisfatti l-preferenzi kif intqal fuq, jerga' jitwield d-dritt tas-sid li jkollu bżonn l-ilma għal użi oħra (Prim'Awla Ċivili 27 ta' Ottobru 1883 in re "Vassallo vs. Pulcinò", Vol. X, pag. 272). U fl-aħharnett jingħad li għe

stabbilit għadizzjarjament f' dawn ir-regoli huma intizi biex jirregolaw l-interessi u d-drittijiet tal-privati; iżda dawn id-drittijiet huma imitati u cirkoskritti minn htegijiet ta' ordni pubbliku (ta a Appell Kriminali "La Polizia vs. Salvatore Grech" et.", 20 ta' Diċembru 1917, Vol. XXIII, P. 1, pag. 1094);

Ikkunsidrat;

Illi wara li ġew esposti dawn il-prinċipji legali, dina l-Qorti sejra tghaddi, fuq il-prov' prodotti, għall-eżami tal-kwisjonijiet insort;

Ikkunsidrat;

Illi mill-provi jirriżultaw dawn il-fattijiet:—

1. Illi t-triq Dun Karim F'saila Street, Haż-Żebbuġ (u mhux Tad-Dawn Street, kif indikata, għalkemm hekk hija konnoxxuta dik it-triq fil-parti l-għolja tagħha), għandna pendil sensibili haħna n'ill-ġnien ta' l-attriċi quddiem il-bini għdid sad-dar u għonna ta' l-istess attriċi indikata bil-kulur aħmar fuq l-iskizz tal-perit;

2. Illi tant li-ġnien ta' fuq ta' l-attriċi, kemm il-gonna ta' isfel tagħha, kif ukoll il-gonna tal-konvenuti (indikati fuq l-iskizz bil-kulur isfar), għandhom sigar li normalment ir-đu jġu msoqqija; imma indubbjament il-gonna ta' l-attriċi għandhom bil-bosta sigar ta' l-agrum aktar numerużi;

3. Illi fil-pont indikat bl-ittra haħ'a "Y" fuq l-iskizz, hemm tappiera li saret bin-nofs bejn il-kontendenti. Dina t-tappiera għandha sserv' biex meta jew l-attriċi jew il-konvenuti jixru l-ilma tal-Gvern għat-tisqija, dana l-ilma jġi for-nit minn hemm u permezz ta' kanali taħt is-superfici tat-triq jibqa' sejjer jew għand l-attriċi jew għand il-konvenuti, skond minn min ikun qiegħed jitolb dak is-servizz. Huwa paċifiku li dina t-tappiera ma għandhiex tinfetħ meta jkun j'skorr' l-ilma tax-xita, u ma kienetx intiza sabiex tiġbor l-ilma tax-xita. J'ingħad ukoll li dina t-tappiera mhijiex tali li jista' jipperkola fiha l-ilma tax-xita għal ġewwa l-kanali rispettivi tal-kontendenti, li għaliex hija intappata tajjeb b'materja solida, u ma tikkonsistix f'xi spral' jew grada ta' haħdid;

4. Illi l-attriċi, bil-kunsens tal-Gvern, kif mhux negat mill-konvenuti, għandha kanali li minn taħt l-art tat-triq huma komunikati per mezz ta' kanali oħra f' jibqgħu jmexxu

l-ilma għas-sieqji numri "X2" u "X3", l-ilma li minn Dun Karm Psaila Street, vuġo Triq Tad-Dawl, jgħaddi għall-gnien ta' fuq tagħha mis-sieqja numru "X1", immarkati bil-kulur aħdar fuq l-iskizz tal-perit tal-Qorti;

5. Illi l-konvenuti, meta bdiet niezla x-xita dan l-aħhar bdew jagħmlu xkejjer sa nofs it-triq, u anki lil hemm minn nofs t-triq, f'pożizzjoni daqsxejn il fuq mit-tappiera "Y" (indikata bl-aħdar fuq l-iskizz tal-perit); anzi jirriżulta li huma, barra minn dan, waqt li kienet niezla x-xita s-sena l-oħra u din s-sena, fethu t-tappiera, għalqu l-kondotti ta' l-aħ-tiċi, u hallew l-beri l-kondotti tagħhom, u b'dana l-mod iddevjaw l-ilma minn Dun Karm Psaila Street, sive Tad-Dawl Street, għad-direzzjoni ta' Hofra Street, ha'li jkunu jistgħu jgawdu mill-iskoll ta' dak l-ilma għall-gonna ta' l-agruini tagħhom;

6. Illi dawk l-xkejjer kienu qegħdin jiġu poġġuti bil-kunsens tas-sid jew posseditriċi, mal-bini ta' Grazia Caruana, li lija l-persuna li tagħmel mill-bini fejn iddur il-kantuniera, jew aħjar fejn dak l-istess bini jagħmel zaqq fuq l-istess triq. Dina Grazia Caruana ma kienetx t'għor l-ilma bħala frontista, u lanqas għandha gonna fil-post tagħha fejn il-konvenuti kienu jpoġġu l-xkejjer, jew aħjar, bil-mandat espress jew taċitu tagħhom, kienu jqegħduhom terzi persuni għalihom;

7. Illi ma jirriżultax min kien isodd is-sieqja nru. "X1" tal-gnien ta' fuq ta' l-attriċi;

Illi dwar l-ewwel kwistjoni jingħad li, fil-hsieb ta' dm il-Qorti, il-konvenuti ma kellhom ebda dritt ipoġġu jew jagħmlu, jew jakkonsentu jew jordnaw li jintagħmlu, l-xkejjer il fuq mit-tappiera markata dok. "Y", jew li jiftbu, għall-finijiet ta' l-iskoll ta' l-ilma tax-xita, l-istess tappiera; għal dawk ir-raġunijiet:—

1. Dwar t-tappiera, għaliex huma jammettu li l-istess ma kienetx intiża sabiex tilqa' u tiġbor l-ilma tax-xita, imma għal l-iskopijiet li fuq intqalu;

2. Il-liġi dwar id-dritt li jiġi miġbur l-ilma mit-triq pubblika, tagħti dak l-istess dritt lill-frontisti, u mhux lil min ma jkunx frontista. Il-konvenuti fuq it-triq Dun Karm Psaila Street ma hum'x frontisti, u kwindi ma kellhomx id-dritt jagħmlu li radda u lanqas xkejjer fejn fil-fatt għamluhom;

3. Il-frontista ghandu d-dritt certament ghal tul il-bini tieghu u nofs is-superfici; tat-triq fejn jahbat dak il-bini jigbor l-ilma tat-triq ghal h, imma ma ghandux dritt, bla ma jigbru ghalih, jiddevja dak l-ilma mexxej a pregudizzju tal-frontisti l-oħra fuq listess triq u li jigu ghal-livell inferjuri tieghu;

4. Jekk Grazia Caruana ma setghetx tiddevja l-ilma in kwistjoni, għar-raguni oħra, lanqas ma setghet, bhala frontista fuq t-triq Dun Karm Psaila Street, tagħti l-kunsens tagħha biex il-konvenuti jiddevjawh għal Hofra Street fejn għandhom l-gonna tagħhom;

5. Anki kieku Grazia Caruana riedet, bhala frontista, l-ilma li kien jiskorri fuq il-wieċ ta' Dun Karm Psaila Street u matul il-bini tagħha, għal kwalunkwe użu ieħor li mhux lażze tal-bniedem, ta' l-annimali, jew għat-tisqija tas-siġar li soltu u ordinarjament jissaqquw, hija, non ostanti li qiegħda f'pożizzjoni ta' livell superjuri għall-frontisti l-oħra ta' warajha li huma f'livell inferjuri, fil-kondizzjoni ta' l-attriċi, kien ikollha eċċedi l-ilma lilhom qabel ma tibda tiebu dak listess ilma hija stess kif trid il-ligi, u kwindi certament ma setghetx lanqas tagħti l-kunsens tagħha li l-ilma jigi devjat;

Illi minn dan jidher oħar li dak li għamtu l-konvenuti, tant bi-tteqgħid ta' l-ixkejjer il fuq mit-tappiera "Y", kemm per mezz ta' hadd ieħor bil-kunsens espress u taċitu tagħhom, anki bil-akkonsentiment ta' Grazia Caruana, kien u huwa kontra l-ligi u ingustifikaf; u dwar dina l-kwerela, li hija l-kwerela prinċipali, it-talba attriċi hija sorretta mill-provi u mill-ligi, u timmerita li tkun m'loqgħa;

Illi dwar il-kwerela l-oħra, fis-sens li l-konvenuti saddew jew giegħlu lil min isodd is-sieqja numru "X1" indikata fl-iskizz, dina l-Qorti tħoss li l-attriċi ma pp uvatx li qatt dan sar mill-konvenuti jew min xi persuna minnhom imqabba. Il-provi prodotti juru biss li xi tifel tat-tifla ta' Grazia Caruana u ieħor, ġurnata waħda, huma u għaddejjin minn dik it-triq, messew b'sieqhom ir-radda ta' l-ixkejjer ta' l-attriċi; imma apparti li b'dak l-att ma gietx magħluqa s-sieqja, għalkemm imnaqqa b'hekk l-estensjoni tagħha biex tilqa' l-ilma mexxej, ma jirriżultax li dawk it-tfal kienu ġew imqabbdin mill-konvenuti;

Illi kwindi dina l-kwerela ta' l-attriċi ma gietx pruvata ;
Ikkuns' drat ;

Ill: dwar il-kap ta' l-ispejjeż jingħad li l-kwerela l-aktar importanti, kif jidher mill-provi, hija l-ewwel waħda, u l-oħra hija ta' importanza anqas, b'mod li jekk huwa minnu l-prinċipju li l-ispejjeż għandhom jiġu akkollati skond u fuq il-mertu, dina l-Qorti għandha tiegħu konsiderazzjoni ta' l-importanza tal-kwereli fid-determinazzjoni tal-kap ta' l-ispejjeż ;

Għal dawn il-motivi ;

'Faqta' u tiddeċidi billi tikkonferma l-eżekuzzjoni tal-mandat ta' l-inibizzjoni u l-istess mandat tal-11 ta' Jannar 1951, eżegwiť fis-26 ta' l-istess xahar u sena in kwantu għat-tqegħid ta' l-ixkejjer jew opri oħra fuq Dun Karm Psaila Street, Haż-Żebbuġ, fil-post ftit 'il fuq mit-tappiera dok. "Y" indikata fuq l-iskizz tal-perit nominat mill-Qorti mal-bini ta' Grazia Caruana, u tiegħad it-talba għall-kumpliment ;

L-ispejjeż kollha, kompriżi dawk ta' l-aċċess u xhieda jingabru u jithallsu terz mill-attriċi u żewġ terzi mill-konvenuti, barra minn dawk tar-relazzjoni peritali wehdedha, li għandhom jinqasmu nofs kull wiehded bejn il-kontendenti.